



റബ്ബർടാപ്പർ നൈപുണ്യവികസനപരിപാടി ഗുണകരമെന്ന് സർവ്വേ

Posted On: 02 JUN 2017 4:01PM by PIB Thiruvananthapuram

'പ്രധാനമന്ത്രി കൗശൽ വികാസ് യോജന'യുടെ ഭാഗമായി കേരളത്തിലെ റബ്ബർമേഖലകളിൽ നടപ്പാക്കിയ നൈപുണ്യവികസന പരിശീലനപരിപാടി മേഖലയ്ക്ക് ഗുണകരമായെന്ന് റബ്ബർബോർഡ് നടത്തിയ സർവ്വേ സൂചിപ്പിക്കുന്നു. പരിശീലനപരിപാടിയിലൂടെ ടാപ്പർമാരുടെ തൊഴിൽവൈദഗ്ദ്ധ്യത്തിലുണ്ടായ വ്യത്യാസവും അത് റബ്ബറുത്പാദനമേഖലയിലുണ്ടാക്കിയ വളർച്ചയുമായിരുന്നു സർവ്വേയിലെ പ്രധാന പഠനവിഷയം. കേരളത്തിലുടനീളം റീജിയണൽ ഓഫീസുകളിൽ മുഖേനയാണ് സർവ്വേ നടത്തിയത്.

കേരളത്തിലെ വിവിധ കേന്ദ്രങ്ങളിലായി ടാപ്പർമാർക്കും സംസ്കരണമേഖലയിൽ പ്രവർത്തിക്കുന്നവർക്കുമായി നടത്തിയ നൈപുണ്യവികസനപരിശീലനപരിപാടിയുടെ ആദ്യഘട്ടത്തിൽ 10,000 പേരാണ് വിജയകരമായി പരിശീലനം പൂർത്തിയാക്കിയത്. പരിശീലനപരിപാടിയിൽ പങ്കെടുത്ത ടാപ്പിങ്തൊഴിലാളികളുടെ തൊഴിൽനൈപുണ്യത്തിൽ 33 ശതമാനം വർദ്ധന ഉണ്ടായതായാണ് സർവ്വേഫലങ്ങള് കാണിക്കുന്നത്. പദ്ധതിപ്രകാരം പരിശീലനം ലഭിച്ച തൊഴിലാളികളിൽ ടാപ്പ ചെയ്യുന്ന തോട്ടങ്ങളിലെ ഉത്പാദനം, മറ്റു തോട്ടങ്ങളെ അപേക്ഷിച്ച് 16 ശതമാനം വർദ്ധിച്ചതായി കാണപ്പെട്ടു. ഒരു മാസത്തെ ഉത്പാദനമാണ് കണക്കാക്കിയത്. ടാപ്പിങ് കുറ്റമറ്റതാക്കിയാൽ ഉത്പാദനം 30 ശതമാനത്തിലധികം വർദ്ധിപ്പിക്കാൻ കഴിയുമെന്ന് റബ്ബർബോർഡിന്റെ പഠനങ്ങള് വ്യക്തമാക്കുന്നുണ്ട്.

നൈപുണ്യവികസനപരിശീലനപരിപാടിയുടെ രണ്ടാംഘട്ടത്തിന് തുടക്കമായി. രണ്ടാംഘട്ടത്തിൽ കേരളം, കർണാടകം, തമിഴ്നാട്, ത്രിപുര, അസം എന്നീ സംസ്ഥാനങ്ങളിലായി 22,000 പേർക്ക് പരിശീലനം നൽകാനാണ് കേന്ദ്രസർക്കാർ അനുമതി നൽകിയിട്ടുള്ളത്. രണ്ടാംഘട്ടത്തിൽ കേരളം, കർണാടകം, തമിഴ്നാട് എന്നിവിടങ്ങളിൽ മാത്രമായി 17,000 പേർക്ക് റബ്ബർടാപ്പർ, പ്രോസസിങ്ങ് ടെക്നീഷ്യൻ, തോട്ടം തൊഴിലാളി, റബ്ബർനഴ്സറി തൊഴിലാളി എന്നീ തൊഴിൽമേഖലകളിലായി പരിശീലനം നൽകും. പരമ്പരാഗത കൃഷി മേഖലയിലുള്ള റബ്ബർതോട്ടങ്ങളിലെ ഉത്പാദനക്ഷമത കുറഞ്ഞുകൊണ്ടേന്ിരിക്കുന്നതിന്റെ പ്രധാനകാരണം ടാപ്പിങ്ങിലെ അപാകങ്ങളാണെന്ന് പറയാം. ടാപ്പിങ്ങിൽ ശരിയായ വൈറ്റ്ഡ്രം ഇല്ലെങ്കിൽ ഉത്പാദനത്തിലും റബ്ബർമരങ്ങളുടെ ആയുസ്സിലും കുറവുണ്ടാകും. ടാപ്പർമാരുടെ നൈപുണ്യവികസനം വഴി ഉത്പാദനവും അതുവഴി കർഷകന്റെ ആദായവും വർദ്ധിപ്പിക്കുക എന്നതാണ് പദ്ധതിയിലൂടെ ബോർഡ് ലക്ഷ്യമിടുന്നത്.

തൊഴിൽപരിചയത്തിനുള്ള അംഗീകാരവും (Recognition of prior learning) സർട്ടിഫിക്കറ്റും നൽകുന്നതോടൊപ്പം ടാപ്പർമാർക്ക് നൂതന സാങ്കേതികവിദ്യകളെ പകർന്നു നൽകുക എന്നതും പദ്ധതിയുടെ ലക്ഷ്യമാണ്. പദ്ധതിയിലൂടെ 2020-നകം ഭൂരിഭാഗം ടാപ്പിങ് തൊഴിലാളികളി്കും പുനർപരിശീലനം നൽകാനാണ് റബ്ബർബോർഡ് ഉദ്ദേശിക്കുന്നത്.

മൂന്നുദിവസം വീതം നീണ്ടുനില്ക്കുന്നതാണ് പരിശീലനപരിപാടി. 18 വയസ്സിന് മുകളിൽ പ്രായമുള്ള ടാപ്പിങ്തൊഴിലാളികളി്കും സ്വന്തമായി ടാപ്പ ചെയ്യുന്ന കർഷകർക്കുമാണ് പങ്കെടുക്കാവുന്നത്. ഈ പദ്ധതിപ്രകാരം പരിശീലനം നേടിയ തൊഴിലാളികളെ റബ്ബർബോർഡിന്റെ തോട്ടംതൊളിലാളികളി്കായുള്ള പദ്ധതികളിൽ ഉള്പ്പെടുത്താനും ടാപ്പർബാങ്കുകളിൽ അംഗങ്ങളാക്കാനും കഴിയും.

കേന്ദ്ര നൈപുണ്യവികസന-സംരക്ഷേപ മന്ത്രാലയത്തിന്റെ കീഴിലുള്ള നാഷണൽ സ്കിൽ ഡെവലപ്മെന്റ് കോർപ്പറേഷനാണ് (എൻ.എസ്.ഡി.സി.) 'പ്രധാനമന്ത്രി കൗശൽ വികാസ് യോജന' നടപ്പാക്കുന്ന ചുമതല. വിവിധ തൊഴിൽമേഖലകളിൽ നിലവിലുള്ള തൊഴിലാളികളുടെ നൈപുണ്യവികസനത്തിനും യുവജനങ്ങളി്കെ ആവശ്യമായ തൊഴിൽപരിശീലനം നൽകി കൂടുതൽ തൊഴിൽ അവസരങ്ങളെ ഒരുക്കുന്നതിനാണ് ദേശീയനൈപുണ്യവികസന കോർപ്പറേഷൻ രൂപവത്കരിച്ചിട്ടുള്ളത്. 'നൈപുണ്യസമ്പന്നമായ ഇന്ത്യ' എന്ന വീക്ഷണത്തോടെയുള്ള ഈ പദ്ധതി 2016-2020 കാലയളവിലാണ് വിവിധ തൊഴിൽമേഖലകളിലായി നടപ്പാക്കുന്നത്.

(Release ID: 1492544) Visitor Counter : 2

